



## السلام علیکم ورحمۃ اللہ وبرکاتہ

محترمی و مکرمی استاد المکرم حافظ عبدالمتان صاحب مدرس جامعہ محمدیہ جی ٹی روڈ گوجرانوالہ - السلام علیکم ورحمۃ اللہ وبرکاتہ

یہاں پر ہر طرح کی خیریت ہے امید ہے کہ آپ بھی خدا کی رحمت میں ہوں گے۔

آج خط لکھنے کی پہلی بار رسالت کر رہا ہوں وہ اس لیے کہ چند مسائل پوچھنے کے لیے امید ہے کہ آپ جواب ضرور ارسال فرمائیں گے اس خط میں جماعت المسلمین کے چند سوال ہیں وہ کہہ رہے ہیں کہ ہم کو ان سوالوں کے جواب ابھی تک کسی نے نہیں دیے آپ کو اس لیے زحمت دے رہا ہوں کہ آپ کا مسلمین کے بارے میں مطالعہ بھی ہے کیا واقعی وہ حق پر ہیں یا نہیں ان کے سوالوں کے جواب قرآن و حدیث کی روشنی میں تفصیل سے ارسال کریں مجھے انتظار ہوگی کیونکہ وہ کہہ رہے ہیں کہ جواب جلدی ہم کو ارسال کرو۔ اس امید کے ساتھ خط کو بند کر رہا ہوں۔

ممتاز خان تحصیل و ضلع ایبٹ آباد جیل روڈ نزد روف منزل

بسم اللہ الرحمن الرحیم

تلاش حق اور دین اسلام کی تحقیق کے لیے دین اسلام کی روشنی میں کچھ سوالات

اصول دین: (۱) اللہ تعالیٰ نے فرمایا ہے: { اٰتٰیوْنَا اَنْزَلَ اِلَیْکُمْ مِنْ رَبِّکُمْ وَلَا تَبْغُوْا مِنْ دُوْنِہٖ اَوْیَآئِیَّ } 1 ترجمہ: اس چیز کی پیروی کرو جو تم پر تمہارے رب کی طرف سے نازل کی گئی ہے اس کے علاوہ ولیوں کی پیروی نہ کرو۔

اللہ تعالیٰ فرماتا ہے: { وَالَّذِیْنَ اٰمَنُوْا وَعَمِلُوا الصّٰلِحٰتِ وَآمَنُوْا بِمَا نَزَّلَ عَلٰی مُحَمَّدٍ وَهُوَ الْحَقُّ مِنْ رَبِّہُمْ کَفَّرْ عَنْہُمْ سِیِّئَاتِہُمْ وَاصْلَحْ بَاْقِیَہُمْ } 2 ترجمہ: جو لوگ ایمان لائے اور نیک عمل کرتے رہے اور اس چیز پر ایمان لائے جو محمد (صلی اللہ علیہ وسلم) پر نازل کی گئی ہے اور وہ چیز ان کے رب کی طرف سے حق ہے اللہ تعالیٰ ایسے لوگوں کے گناہ معاف فرما دے گا اور ان کے حالات کی اصلاح فرمائے گا۔

اللہ تعالیٰ فرماتا ہے: { لَقَدْ کَانَ لَکُمْ فِیْ رَسُوْلِہٖ اٰیٰتٌ لِّاَنْتُمْ تَحْذَرُوْنَ } 3 ترجمہ: بے شک تمہارے لیے رسول اللہ (صلی اللہ علیہ وسلم) کی زندگی بہترین نمونہ ہے۔ (۳)

رسول اللہ صلی اللہ علیہ وسلم فرماتے ہیں: { یٰۤاَيُّهَا النَّاسُ اِنِّیْ قَدْ تَرٰکْتُ فِیْکُمْ ثَلَاثًا اَوْ اَعَشْرَ مِمَّنْ یُّہْدُوْنَ اِلَیَّ فَلَیْنِ تَطْلُوْا اَبْدَ الْکِتَابِ اَوْ سَمِعْتُمْ بَیِّنَہٗ } 4 ترجمہ: اے لوگو! میں تم میں ایسی چیز چھوڑ رہا ہوں کہ اگر تم نے اسے مضبوطی سے پکڑ لیا تو کبھی (۴) گمراہ نہیں ہو گے (اور وہ ہے) اللہ کی کتاب اور اس کے نبی کی سنت۔

سوالات: (۱) کیا رسول اللہ صلی اللہ علیہ وسلم الجہدیت، حنفی، شافعی، حنبلی، مالکی تھے؟

کیا اللہ تعالیٰ اور رسول اللہ صلی اللہ علیہ وسلم نے مذہب مجتہدین، اہل حدیث، حنفی، شافعی، حنبلی، مالکی میں سے کسی ایک مذہب کی پیروی کا حکم دیا ہے؟ (۲)

کیا حضرت عیسیٰ جواب دنیا میں دوبارہ تشریف لانے کے بعد ”مزل من اللہ دین اسلام“ کی پیروی کریں گے یا مذہب خمسہ میں سے کسی ایک کی؟ (۳)

کیا حضرت عیسیٰ جواب دنیا میں دوبارہ تشریف لانے کے بعد ”مسلم“ کہلائیں گے یا الجہدیت، حنفی، شافعی، حنبلی، مالکی، دیوبندی، بریلوی، سنی، شیعہ وغیرہ؟ (۴)

اللہ تعالیٰ نے قرآن مجید میں ہمارا نام ”مسلمین“ رکھا ہے 5 کیا اللہ تعالیٰ کے نام رکھنے کے بعد کوئی اور فرقہ (۵)

الاعراف - 2 محمد - 3 الاحزاب - 4 مستدرک حاکم وسندہ حسن 5 الحج - 14

واراثہ نام رکھا جاسکتا ہے؟ اور اگر رکھا جاسکتا ہے تو کیا یہ شریعت سازی نہیں؟

ایک نبی کی امت کی حیثیت سے کیا ساری امت کا نام الجہدیت، حنفی، شافعی، حنبلی، مالکی، دیوبندی، بریلوی، سنی شیعہ وغیرہ ہو سکتا ہے؟ (۶)

کیا مذہب خمسہ یعنی الجہدیت، حنفی، شافعی، حنبلی، مالکی، رسول اللہ صلی اللہ علیہ وسلم پر نازل کیے گئے ہیں؟ (۷)

کیا مذہب خمسہ کا مجموعہ اسلام ہے یا ہر مذہب علیحدہ علیحدہ مکمل دین اسلام ہے؟ (۸)

کیا مذاہب خمسہ کا مجموعہ اسلام ہے تو پھر اللہ تعالیٰ کے حکم { **أَذْخَلُوا فِي السَّلَامِ كَافَّةً** } 1 (دین اسلام میں پورے پورے داخل ہو جاؤ) کے تحت ان مذاہب کے پیروکار اپنے متعین مذہب کے علاوہ باقی مذاہب پر عمل کیوں نہیں (۹) کرتے صرف ایک حصہ پر کیوں عمل ہو رہا ہے؟

اگر ان مذاہب خمسہ میں سے ہر ایک مذہب مکمل دین اسلام ہے تو کیا رسول اللہ صلی اللہ علیہ وسلم پر پانچ اسلام نازل ہوئے تھے یا ایک؟ (۱۰)

آج ایک غیر مسلم دین اسلام قبول کرنے کے بعد ”مذاہب خمسہ“ میں سے کون سا مذہب قبول کرے گا اور کس فرقے میں شامل ہوگا کہ { **أَذْخَلُوا فِي السَّلَامِ كَافَّةً** } کے تحت وہ سچا مسلم بن سکے؟ (۱۱)

جو آدمی ان ”مذاہب خمسہ“ کو تسلیم نہیں کرتا یا ان میں سے کسی ایک مذہب کو تسلیم نہیں کرتا تو کیا وہ کافر ہے؟ یا اس کے دین اسلام میں کوئی نقص رہ جائے گا؟ (۱۲)

سنن ابوداؤد کی ایک صحیح حدیث میں رسول اللہ صلی اللہ علیہ وسلم نے اپنی امت کے تہتر حصوں میں بٹ جانے کی پیشین گوئی کی ہے اور پھر فرمایا ان تہتر میں سے بہتر (۴۲) جہنم میں جائیں گے اور ایک جنت میں اور آگے (۱۳) فرمایا { **وَبِئِذَا نَجَّاهُ** } (اور وہ جماعت ہوگی) 2 اس جنت میں جانے والی ”الجماعۃ“ سے مسلمانوں کے موجودہ فرقوں میں سے کون سا فرقہ مراد ہے مثلاً

۔ جماعت الجہدیت ۲۔ جمیعت الجہدیت ۳۔ مرکزی جمیعت الجہدیت ۴۔ جماعت شبان الجہدیت ۵۔ جماعت انجمن الجہدیت ۶۔ جماعت غرباء الجہدیت ۷۔ اہل سنت والجماعت ۸۔ تبلیغی جماعت ۹۔ جماعت اسلامی ۱۰۔ تنظیم اسلامی ۱۱۔ جماعت اشاعت التوحید والسنہ (فتح پیری) ۱۲۔ جمیعت العلماء اسلام (فضل الرحمن گروپ) ۱۳۔ جمیعت

[البقرة ۲۰۸] ابوداؤد۔ الجہد الثانی۔ کتاب السنۃ۔ باب شرح السنۃ 1

العلماء اسلام ۱۴۔ جمیعت العلماء پاکستان (نورانی گروپ) ۱۵۔ جمیعت العلماء پاکستان (عبدالستار نیازی گروپ) ۱۶۔ جماعت منہاج القرآن ۱۷۔ جماعت حزب اللہ ۱۸۔ انجمن سپاہ صحابہ ۱۹۔ انجمن سپاہ اہل بیت ۲۰۔ دیوبندیوں کی حیاتی عقیدہ کی حامل جماعت ۲۱۔ دیوبندیوں کی ممانی عقیدہ کی حامل جماعت ۲۲۔ مسعود الدین عثمانی صاحب کی توحیدی جماعت ۲۳۔ سلفیوں کی جماعت ۲۴۔ حنفیوں کی جماعت ۲۵۔ شافعیوں کی جماعت ۲۶۔ حنبلیوں کی جماعت ۲۷۔ مالکیوں کی جماعت ۲۸۔ تحریک نفاذ فقہ جعفریہ ۲۹۔ مختلف گدی نشینوں کی مختلف جماعتیں وغیرہ وغیرہ۔

کیا مندرجہ بالا ناموں کے فرقے رسول اللہ صلی اللہ علیہ وسلم کے دور میں تھے؟ (۱۳)

رسول اللہ صلی اللہ علیہ وسلم مندرجہ بالا فرقوں میں سے کس فرقے کے ساتھ تعلق رکھتے تھے؟ اگر آپ کسی خاص فرقے سے تعلق رکھتے تھے تو پھر اس آیت کا نشاء کیا ہے؟ { **إِنَّ الَّذِينَ فَرَّقُوا دِينَهُمْ وَكَانُوا شِيَعًا لَسْتَ مِنْهُمْ فِي شَيْءٍ** } 1 جن لوگوں نے اپنے دین کو ٹکڑے ٹکڑے کر دیا اور ہو گئے فرقے فرقے (اے رسول) آپ کا ان سے کوئی تعلق نہیں۔

ثَلَاثٌ لَا تُلْقَىٰ عَلَيْهِمْ قَلْبٌ مُّؤْمِنٍ : إِيْلَاضُ الْفَعْلِ ، وَالطَّائِفَةُ لِذَوِي الْأَمْرِ ، وَلِزَوَامِ جَمَاعَةِ الْمُسْلِمِينَ } 2 ترجمہ : تین باتیں ایسی ہیں کہ جن کے معاملہ میں مومن کا قلب خیانت ہے (i) : رسول اللہ صلی اللہ علیہ وسلم فرماتے ہیں (۱۶) تِلْزَمِ جَمَاعَةَ الْمُسْلِمِينَ وَلَا تُعْمَمُ ... فَاعْتَزِلْ تِلْكَ الْفِرْقَ كُلَّهَا } 3 ترجمہ : جماعت المسلمین اور ان کے امیر کے ساتھ چمٹے (ii) نہیں کرتا۔ عمل کو خالص اللہ کے لیے کرنا، امراء کی اطاعت کرنا اور جماعت المسلمین سے چمٹے رہنا۔ رہنا... تمام فرقوں سے علیحدہ رہنا۔

یہ بتائیے کہ مندرجہ بالا فرقوں میں سے کون سا فرقہ ”جماعت المسلمین“ ہے تاکہ حکم رسول اللہ صلی اللہ علیہ وسلم کے مطابق اس سے اور اس کے امیر سے چمٹا جائے اور بتایا جو ”فرقے“ ہیں ان سے حکم رسول صلی اللہ (۱۷) علیہ وسلم کے تحت علیحدہ رہا جائے؟

جو لوگ ”جماعت المسلمین“ کے ساتھ وابستہ نہیں ہیں کیا وہ مستدرک حاکم کی مندرجہ بالا حدیث کی روشنی میں مومن ہوں گے؟ (۱۸)

جو لوگ صحیح بخاری اور صحیح مسلم کی حدیث کے حکم کے بموجب تمام فرقوں سے علیحدہ نہیں، کیا وہ رسول اللہ صلی اللہ علیہ وسلم کے (۱۹)

الانعام۔ ۱۶۰۲ مستدرک حاکم وسندہ صحیح علی شرط البخاری والمسلم 3 صحیح بخاری کتاب الفتن۔ باب کیف الأمر إذا لم تكن جماعة و صحیح مسلم 1

نافرمان نہیں؟ رسول اللہ صلی اللہ علیہ وسلم نے فرمایا: جس نے میری نافرمانی کی اس نے (جنت میں جانے سے) انکار کر دیا۔ 1

برائے مہربانی قرآن مجید اور اس کی منزل من اللہ تشریح یعنی احادیث صحیحہ کی روشنی میں جواب سے سرفراز فرمائیں؟

[صحیح بخاری] کتاب الاعتصام بالکتاب والسنۃ۔ باب الاقواء بسنن رسول 1

## الحجاب بعون الوهاب بشرط صحة السؤال

اما بعد! آپ نے جو سوالنامہ ارسال فرمایا اس کے اندر سوال نمبر ۵ میں لکھا ہے ”اللہ تعالیٰ نے قرآن مجید میں ہمارا نام ”مسلمین“ رکھا ہے“ اب اہل حدیث نام پر اعتراض کرنے والوں سے پوچھیں کہ انہوں نے اپنا نام ”جماعت المسلمین“ کیوں رکھا ہے قرآن مجید میں تو نام ”مسلمین“ ہے ”جماعت المسلمین“ نہیں ہے۔

رہا حدیث کا معاملہ تو حدیث میں لفظ جماعت المسلمین ضرور وارد ہوا ہے جو موضوع نہیں موضوع ہے ”جماعت المسلمین“ بحیثیت نام و علم جو نہ قرآن مجید میں ہے اور نہ حدیث میں ہے۔ تو آپ ان سے پوچھیں قرآن مجید کی کوئی آیت اور رسول اللہ صلی اللہ علیہ وسلم کی کوئی حدیث پیش کرو جس میں ”جماعت المسلمین“ کا لفظ بحیثیت اسم و نام وارد ہوا ہو اگر وہ اس قسم کی کوئی آیت یا حدیث نہ دکھا سکیں تو پھر اہل حدیث نام پر اعتراض کیوں؟ باقی رہے نام حنفی، شافعی، مالکی اور غنوی وغیرہ تو وہ تقلید کی بنا پر درست نہیں ویسے محض الفاظ نسبت ہونے کے اعتبار سے ان کے منع ہونے کی کوئی دلیل نہیں۔ واللہ اعلم **ہذا ما عندی واللہ اعلم بالصواب**

## قرآن و حدیث کی روشنی میں احکام و مسائل

جلد 01 ص 620

محدث فتویٰ

